

"Jitrieghed iva imma jaqa' le. Mibni tajjeb!"

Imbagħad l-irwiefen bdew jisktu. Imbeżża' ħarist lejn il-kastell. Kien għadu hemm sabiħ daqs qabel.

U fraħt. It-tafal ergajt insejtu u int u l-kastell sirtu kollox għalija. Imbagħad, "Inkomplu," għedtli.

"Inkomplu?"

"Nibnu ieħor."

"Iva. U did-darba ngħinek."

Bdejna. Kellna f'moħħna kastell isbaħ minn ta' qablu. Hdimna lejl u nhar. It-tafal insejtu għal kollox. Hdimna bla serħan. U għebli fuq għebli l-kastell beda tiela'.

"Dalwaqt ikun lest. Kemm se jkun sabiħ," għedtelk.

"Iva," twegibtek kienet xotta.

"X'gara?"

"Xejn, għajjejt."

"Nistrieħu."

U morna nistrieħu għad-dell tal-kastell nofsu mibni. Int irqadt mill-ewwel. Jien bqajt naħseb u nħares lejn il-kastelli tagħna. Ma ridtx norqod u ninsa l-kastell. Ftit ieħor u jkun lest. Imbagħad nistrieħu għal dejjem.

Kien qed jaqa' d-dlam u r-reżħa. Fid-dlam il-kastelli kienu jidhru isbaħ. F'daqqa waħda int qomt bil-wieqfa u tlaqt tigris. Jien iċċassajt inħares lejki. Ma stajtx nifhem x'kont se tagħmel. Imbagħad fħimt. Ċaqlieqa waħda ta' driegħek u l-kastelli għebu. Baqa' biss ftit għebel. Jien bqajt fejn kont inħares lejki tigris u titbiegħed. "Għaliex?" staqsejtek.

"It-tafal...," leħnek instama' mill-bogħod, u l-eku warajk, "It-tafal, it-tafal, fal."

Bqajt hemm waħdi nħares lejn il-kastelli mwaqqgħa. Lilek ma stajtx narak aktar. Tajt l-aħħar ħarsa lejn ir-rovini u tbeghidt minn hemm, bla ma kont naf fejn sejra. Iżda d-dehra tal-kastelli mwaqqgħa għadha f'moħħi sa illum.



leqaf Hija

ta'
GUZE' DIACONO

leqaf, hija!

Smajtني? leqaf ftit!

Waqt wieħed biss neħtieg minn ħajtek —
u int ma ttihulix?

leqaf f'dik il-ġirja mitlufa.

f'dik il-ġirja għotort jien.

Ismagħni, aghdirni,

ieqaf,

wizinni b'idek, b'qalbek ukoll,

kemm fuq saqajja nqum mill-gdid —

ghax jien għotort —

kemm terga' qalbi taqbad tħabbat.

imkebbsa b'nifsejn li qalbek trodd.

leqaf! stenna!

.....

leqaf!

.....

Għaliex ma tiqafx?

Għaliex ma tħarix?

Għaliex tibqa' sejjer?

Ma tafx li fuq salibi

miegħi msallab int?

X'saħta, hija, hi din,

li la nifħmu u anqas naghdro 'l xulxin —

hekk qrib u b'dal-bogħod kollu mifrudin!

Kif naghmel inwaqqfek?

Kif infieħmek?

Insieħlek bid-dehen ta' qalbi,

u l-ħsus ta' moħħi —

innebbħek li bħali int mitmum

dlonk jidlamlek nħarek.

u lejlek ma jidwal qatt —

bħali.

il-mewt tghix f'ħajtek.

u ħajtek tmut — kuljum